

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

محکمہ زراعت پنجاب کی لاہور میں جعلی زرعی ادویات کے دھندے میں ملوث افراد کے خلاف کارروائی۔

7 کروڑ روپے زائد مالیت کی جعلی زرعی ادویات برآمد کر کے ملزمان کو حوالہ پولیس کیا گیا

لاہور: یکم ستمبر 2019) وزیر اعلیٰ پنجاب عثمان بزدار کی خصوصی ہدایات کے مطابق جعلی زرعی ادویات کے خلاف پنجاب بھر میں جاری ہے ایسے ہی ایک آپریشن کے دوران ضلع لاہور میں خفیہ اطلاع موصول ہونے پر ریاض حسین ڈائریکٹر پیسٹ وائرنگ اینڈ کوالٹی کنٹرول آف پیسٹی سائینڈز کی سربراہی میں مقامی پولیس کے تعاون سے زرعی ادویات تیار کرنے والی فیکٹری پر چھاپہ مارا گیا اور 27 ہزار 358 لیٹر فی کلوگرام جعلی زرعی ادویات جن کی مالیت 7 کروڑ 85 لاکھ روپے ہے برآمد کر کے حوالہ پولیس کی گئیں اور پیسٹی سائینڈ آرڈیننس کی زبردفعہ APO23A,21APPC420 کے تحت مقدمہ درج کر کے موقع پر جعلی زرعی ادویات کے دھندے میں ملوث 4 ملزمان کو حوالہ پولیس کیا گیا۔ ترجمان محکمہ زراعت پنجاب نے مزید کہا کہ جعلی زرعی مداخل فروخت کرنے والے مافیہ کے خلاف آہنی ہاتھوں سے نمٹا جائے گا اور کاشتکاروں کے حقوق کا مکمل تحفظ کیا جا رہا ہے اور اس گھناؤنے کاروبار میں ملوث افراد کو قرار واقعی سزا دی جا رہی ہے۔ حکومت پنجاب جعلی زرعی ادویات کا کاروبار کرنے والوں کے خلاف زیرو ٹالرینس پالیسی کے اصول پر عمل پیرا ہے اور اس کاروبار کی بیخ کنی کیلئے تمام ممکنہ کارروائیاں عمل میں لائی جا رہی ہیں۔ اس ضمن میں محکمہ زراعت ٹھوس شواہد کی بنا پر ملزمان کے خلاف ہر سطح پر اپنی کارروائی جاری رکھے ہوئے ہے اور جعلی زرعی ادویات کے دھندے میں ملوث افراد کو سزائیں سنائی جا رہی ہیں۔ ترجمان نے مزید کہا کہ عوام جعلی زرعی مداخل فروخت کرنے والے عناصر کے خلاف شکایات بذریعہ ایس ایم ایس / واٹس ایپ پر **0300-2955539** کر سکتے ہیں۔ ایسے تمام عناصر کے خلاف اطلاع موصول ہونے کے 24 گھنٹے کے اندر کارروائی عمل میں لائی جاتی ہے



